



خوب سے خوب تر کی جستجو

الحمد لله رب العالمين، والصلاة والسلام على سيد الأنبياء والمرسلين، وعلى آله وصحبه أجمعين، ومن تبعهم بإحسان إلى يوم الدين، أما بعد: فأعوذ بالله من الشيطان الرجيم، بسم الله الرحمن الرحيم.

حضور پر نور، شافعِ یومِ نشور ﷺ کی بارگاہ میں ادب و احترام سے درود و سلام کا نذرانہ پیش کیجیے! اللهم صل وسلم وبارك على سيدنا ومولانا وحبیبنا محمد وعلی آله وصحبه أجمعين.

اچھے کام کرنا اور بُروں کاموں سے بچنا

محترم بھائیو! بلند ہمتی والے کاموں کو اختیار کرنا اور ان کی تکمیل کے لیے کوشش کرنا عظیم جدوجہد ہے، ایسا ہدف کی جستجو اچھی خصلت ہے، جسے رب کریم ﷺ پسند فرماتا ہے، رسول اللہ ﷺ نے فرمایا: «إِنَّ اللَّهَ يُحِبُّ مَعَالِيَ الْأُمُورِ، وَيَكْرَهُ سَفْسَافَهَا»^(۱) "یقیناً اللہ تعالیٰ عمدہ کاموں کو پسند فرماتا ہے، اور بے کار کاموں کو ناپسند کرتا ہے۔" علمائے کرام اس حدیث کی شرح میں فرماتے ہیں کہ "فَمَنْ صَرَفَ هِمَّتَهُ إِلَى

(۱) "المعجم الأوسط" من اسمه إبراهيم، ر: ۲۹۴۰، ۲/۱۷۹.

اِكْتِسَابِ مَعَالِي الْأُمُورِ، أَحَبَّهُ اللهُ تَعَالَى" (۱) "جو اپنی صلاحیتیں عظیم کام انجام دینے میں صرف کرے، تو اللہ تعالیٰ اس سے محبت فرماتا ہے۔"

قرآن کریم نے بلند ہمت اور پختہ ارادہ رکھنے والوں کی پیروی کی ترغیب دی ہے، اللہ تبارک و تعالیٰ نے ارشاد فرمایا: ﴿أُولَئِكَ الَّذِينَ هَدَى اللهُ فَبِهُدَاهُمُ اقْتَدِهْ﴾ (۲) "یہ ہیں جنہیں اللہ تعالیٰ نے ہدایت دی، تو تم بھی انہیں کی راہ پر چلو!"۔ مزید ارشاد فرمایا: ﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ﴾ (۳) "تم بھی صبر کرو جیسے ہمت والے رسولوں نے صبر کیا"۔ اور ہمت والے لوگ وہ ہیں جو کوشش، صبر اور بلند ہمتی سے کام لیں (۴)۔

اللہ رحیم و کریم نے ایمان والوں کی توجہ اس طرف دلائی، کہ وہ باہم نیک کام کرنے اور لوگوں کو فائدہ پہنچانے میں ایک دوسرے سے سبقت لے جائیں، اللہ تعالیٰ نے فرمایا: ﴿فَاسْتَبِقُوا الْحَيَاتِ﴾ (۵) "تو یہ چاہو کہ نیکیوں میں دوسروں سے آگے نکل جائیں"۔

(۱) "التیسیر شرح الجامع الصغیر" حرف الهمزة، تحت ر: ۱۸۸۹، ۱۹۳/۲۔

(۲) پ ۷، الأنعام: ۹۰۔

(۳) پ ۲۶، الأحقاف: ۳۵۔

(۴) "تفسیر البغوی" الأحقاف، تحت الآیة: ۳۵، ۱۷۶/۴۔

(۵) پ ۲، البقرة: ۱۴۸۔

ہم میں سے ہر ایک کی یہ اول ترجیح ہوتی ہے کہ اسے معاشرے میں امتیازی حیثیت حاصل ہو، نبی مکرم ﷺ نے ہمیں سکھایا کہ ہم آخرت میں بھی اعلیٰ و عمدہ ترین کی طلب رکھیں، اور اسی کا سوال اپنے رب کریم ﷺ سے کریں، مصطفیٰ جانِ رحمت ﷺ نے فرمایا: «إِذَا سَأَلْتُمْ اللَّهَ فَاسْأَلُوهُ الْفِرْدَوْسَ؛ فَإِنَّهُ أَوْسَطُ الْجَنَّةِ وَأَعْلَى الْجَنَّةِ»^(۱)

"جب تم اللہ تعالیٰ سے مانگو تو جنتِ الفردوس مانگو؛ کہ وہ جنتِ کادر میانی اور اعلیٰ درجہ ہے۔"

حضرت سیدنا عمر بن خطاب سے مروی ہے کہ آپ نے فرمایا: «لَا تُصَغِّرَنَّ هِمَّتِكُمْ؛ فَإِنِّي لَمْ أَرَّ أَقْعَدَ عَنِ الْمَكْرُمَاتِ مِنْ صِغَرِ الْهَمِّ»^(۲) "اپنی ہمتیں پست نہ کرو؛ کہ میں نے کبھی کسی کم ہمت کو بلند مقام حاصل کرتے نہیں دیکھا۔" امام مالک رحمہ اللہ نے ایک شخص کو وصیت کرتے ہوئے فرمایا: «عَلَيْكَ بِمَعَالِي الْأُمُورِ وَكَرَائِمِهَا»^(۳)

"تم پر لازم ہے کہ اچھے کام اور ان میں سے عمدہ ترین کا لحاظ رکھو۔"

وہ اچھے کام کون سے ہیں جن کی بدولت انسان اولین کامیابی پالیتا ہے؟

برادرانِ اسلام! بلاشبہ عمدہ بات اختیار کرنا ہی اچھا کام ہے، جیسے پاکیزہ اخلاق، پسندیدہ خصلتیں، قوتِ فکر کے ساتھ عمدہ ترین کاموں میں لگے رہنا، ان کی انجام دہی میں

(۱) "صحیح البخاری" کتاب الجہاد والسیر، ر: ۲۷۹۰، ص ۶۶۲۔

(۲) "أدب الدنيا والدين" للماوردي، الباب الخامس، ص ۳۱۹۔

(۳) "ترتيب المدارك" للقاضي عياض، مذهب مالك، ۲/ ۶۵۔

انتیاز رکھنا، کہ کونسا کام زیادہ فائدہ مند اور زیادہ بہتر ہے، کہ سب انسان مختلف اخلاق و پہچان کی صلاحیتوں، معاشرتی تعلقات، ماڈی اور علمی کامرانیوں اور زندگی کے مختلف رنگوں کے حامل ہوتے ہیں۔

ہم عظیم کامیابیاں کیسے حاصل کر سکتے ہیں؟

جانِ برادر! یقیناً انسان اپنی قوتِ ارادی اور بلند ہمتی کے ساتھ معاشرے میں نا صرف نمایاں مقام حاصل کر سکتا ہے، بلکہ دوسروں میں بھی یہ جذبہ بیدار کرنے کی صلاحیت رکھتا ہے، اپنی کوششوں کو پایہ تکمیل تک پہنچاتا ہے، اور نئے نئے امور و ایجادات کی معلومات بھی رکھتا ہے، بشرطیکہ سچے جذبوں سے اپنے آپ کو مزین کر لے۔ علماء فرماتے ہیں: "ذو الہمّة إن حطّ فنفسه تأبی إلاّ علواً، كالشعلة من النار یصوبها صاحبها وتأبی إلاّ ارتفاعاً"^(۱) "بلند ہمتی انسان کو اونچے مقام تک پہنچاتی ہے، جیسے آگ شعلے کو بلند کرتی ہے"۔ حضرت عمر بن عبدالعزیز رضی اللہ عنہ نے فرمایا: "إِنَّ لِي نَفْسًا تَوَاقَّةً لَا تُعْطَى شَيْئًا، إِلَّا تَأَقَّتْ إِلَى مَا هُوَ أَعْلَى مِنْهُ"^(۲) "یقیناً مجھے میرا نفس خوب سے خوب تر کی طرف مائل کرتا ہے"۔ معلوم ہوا کہ آدمی کی شان و عظمت اس کے مضبوط ارادوں سے بلند ہوتی ہے، اور وہ اپنی کوششوں سے عظیم رتبہ پالیتا ہے۔

(۱) "عیون الأخبار" لابن قتیبة، کتاب السؤدد، الجزء ۱، ص ۳۳۵۔

(۲) "البدایة والنہایة" خِلاَفَةُ عُمَرَ بْنِ عَبْدِ الْعَزِيزِ رَضِيَ اللهُ عَنْهُ، ۲۰۸/۹۔

پختہ ارادوں کے ساتھ اللہ تعالیٰ پر کامل بھروسا

عزیز دوستو! جب ان پختہ ارادوں کے ساتھ اللہ تعالیٰ پر کامل بھروسا بھی ہو، تو اس کا انجام بھلائی اور نتیجہ کامیابی و کامرانی ہوا کرتا ہے، ارشادِ باری تعالیٰ ہے: ﴿فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ﴾^(۱) "جب کسی بات کا ارادہ پکا کر لو تو اللہ تعالیٰ پر بھروسا کرو، یقیناً توکل والے اللہ کو پیارے ہیں۔"

عمل کی پختگی

رفیقانِ ملتِ اسلامیہ! پکارا دہ اور اللہ تعالیٰ پر کامل بھروسا انسان کے عمل میں پختگی لاتا ہے، اس کی کوششوں میں نئی تازگی لاتا ہے، علوم و معارف میں ترقی کے ساتھ عظیم نتائج کا متمنی ہوتا ہے؛ کہ نبی کریم ﷺ کی سیرتِ طیبہ بھی ہمیں یہی سکھاتی ہے، جیسا کہ خود رسول اللہ ﷺ نے اپنی تمنا کے موافق ہو جانے کی آرزو رکھی، فرمایا: «سَلُّوا اللَّهَ لِي الْوَسِيلَةَ؛ فَإِنَّهَا مَنْزِلَةٌ فِي الْجَنَّةِ، لَا تَنْبَغِي إِلَّا لِعَبْدٍ مِنْ عِبَادِ اللَّهِ، وَأَرْجُو أَنْ أَكُونَ أَنَا هُوَ»^(۲) "اللہ تعالیٰ سے میرے لیے وسیلہ مانگو، کہ وہ جنت میں ایک مقام ہے جو اللہ تعالیٰ کے بندوں میں سے صرف ایک کے لیے ہے، اور میں امید کرتا ہوں کہ وہ میں ہی ہوں۔"

(۱) پ ۴، آل عمران: ۱۵۹۔

(۲) "صحیح مسلم" کتاب الصلاة، ر: ۸۴۹، ص ۱۶۳۔

رسول معظم ﷺ نے اپنے صحابہ رضی اللہ عنہم کو بھی اس بات کی ترغیب دی کہ وہ ترقی کریں، اور اپنے بعد والوں کے لیے رہنما ثابت ہوں، تاکہ بعد والے بھی اس کی بدولت کامیابی پائیں، مصطفیٰ جانِ رحمت ﷺ نے فرمایا: «تَقَدَّمُوا فَأَمْثُوا بِي، وَلِيَأْتَنَّ بِكُمْ مَنْ بَعْدَكُمْ»^(۱) "آگے بڑھتے چلے جاؤ! میری پیروی کرو، اور میرے بعد والے تمہاری پیروی کریں گے!"، علماء اس حدیث کی شرح میں فرماتے ہیں: "فِيهِ حَثٌّ عَلَى السَّبْقِ إِلَى مَعَالِي الْأُمُورِ وَالْأَخْلَاقِ"^(۲) "اس حدیثِ پاک میں عمدہ اخلاق اور بہترین کاموں پر حوصلہ افزائی ہے۔"

خوب سے خوب تر بننے کے ثمرات

عزیزانِ مَنْ! عمدہ و بہترین کاموں کے ذریعہ انسان کو خوب سے خوب تر کی کوشش کرتے رہنا چاہیے، اس کے بے شمار اثرات انسانی زندگی پر مرتب ہوتے ہیں مثلاً، خود اعتمادی، مشکل سے مشکل کام میں نرمی اور آسانی، ہر کام کی انجام دہی میں شاندار کامیابی، بہترین مستقبل کے بارے میں حکمت عملی، اسے عملی جامہ پہنانے کے لیے اپنی تمام تر توانائیاں صرف کرنا، وقت کی قدر دانی، دُور اندیش اور تجربہ کار لوگوں کے تجربات سے فائدہ اٹھانا، کامیاب لوگوں کی پیروی، اس کا بہتر طریقہ یہ ہے کہ عمدہ اخلاق، نیک سیرت، تجربہ کار، اور قابلِ تقلید لوگوں کی

(۱) "صحیح مسلم" کتاب الصلاة، ر: ۹۸۲، ص ۱۸۵۔

(۲) "دلیل الفالحین لطرق ریاض الصالحین" تحت ر: ۴۱۰۸۵، ۶/۵۶۸۔

زندگی کا بَعْوَر مطالعہ کیا جائے، اس سے انسان کو اچھے اخلاق اور بہترین کاموں میں مدد ملتی ہے، اور ساتھ ہی اس کے بہترین کاموں کی حوصلہ افزائی کا سامان بھی ہوتا ہے۔

حاصل کلام

حضراتِ محترم! ہمیں افراد و معاشرے کی سربراہی کے پیچھے ڈوڑنے کی ضرورت نہیں، بلکہ ضرورت اس امر کی ہے کہ ہم اپنی تاریخ اور تہذیب کے باب کو سنہری و نورانی خطوط سے اُسٹوار کریں؛ کیونکہ رہنمائی و سربراہی کے لائق و سزاوار اللہ تعالیٰ کے نیک بندے ہیں، اور انہی کے طریقے پر چلتے ہوئے ہم زندگی کے ہر میدان میں کامیاب و کامران ہو سکتے ہیں، ارشاد باری تعالیٰ ہے: ﴿وَفِي ذَلِكَ فَلْيَتَنَافَسِ الْمُتَنَافِسُونَ﴾^(۱) "اور اسی پر چاہیے کہ لپچائیں لپچانے والے!"۔

اے اللہ! ہمیں عمدہ و عظیم کاموں کی انجام دہی کی توفیق عطا فرما، ہمیں بلند ہمتی اور توکل کی سعادت عطا فرما، ہمارے تمام کام آسان فرما۔ اے اللہ! ہمارے ظاہر و باطن کو تمام گندگیوں سے پاک و صاف فرما، اپنے حبیبِ کریم ﷺ کے ارشادات پر عمل کرتے ہوئے قرآن و سنت کے مطابق اپنی زندگی سنوارنے، سرکارِ دو عالم ﷺ اور صحابہ کرام رضی اللہ عنہم کی سچی محبت اور اخلاص سے بھرپور اطاعت کی توفیق عطا فرما، ہم پر اپنی نعمتوں کی فراوانی اور ان میں دوام عطا فرما، ان کی حفاظت و شکر کی توفیق عطا فرما، ہمیں دنیا و آخرت میں

(۱) پ ۳۰، المطففين: ۲۶۔

بھلائیاں عطا فرما، پیارے مصطفیٰ کریم ﷺ کی پیاری دعاؤں سے وافر حصہ عطا فرما، ہمیں اپنا اور اپنے حبیبِ کریم ﷺ کا پسندیدہ بنا، اے اللہ! متحدہ عرب امارات کے بانی شیخ زاید اور دیگر حکام کی مغفرت اور ان پر اپنی رحمت فرما، شیخ خلیفہ اور دیگر حکام امارات کی حفاظت فرما، ان سے وہ کام لے جس میں تیری رضا شاملِ حال ہو، تمام عالمِ اسلام کی خیر فرما، آمین یا رب العالمین!۔

وصلیٰ اللہ تعالیٰ علی خیر خلقہ سیدنا ونبینا وحبیبنا وقرۃ أعیننا محمدٍ وعلی آلہ وصحبہ أجمعین وبارک وسلم، والحمد للہ رب العالمین!۔